



## देश को मिला पहला शैलो वाटर क्राफ्ट आईएनएस अर्णाला

विशाखापट्टनम (एजेंसी)। देश के पहले एंटी-सबमरीन वारफेयर शैलो वाटर क्राफ्ट आईएनएस अर्णाला का बुधवार को कमीशन हुआ। इसे विशाखापट्टनम के नेवी डॉकयार्ड में कमीशन किया गया। कार्यक्रम में चीफ गेस्ट के तौर पर सीडीएस जनरल अनिल चौहान मौजूद रहे। महाराष्ट्र के वसई के ऐतिहासिक अर्णाला किले के नाम पर इसे यह



नाम दिया गया है। यह जहाज हिंद महासागर में नौसेना की दमदार मौजूदगी के लिए डिजाइन किया गया है। जो उथले पानी में दुश्मन पनडुब्बियों का पता लगाने, ट्रैक और डिएक्टिवेट करेगा। आईएनएस अर्णाला को 8 मई को भारतीय नौसेना को सौंपा गया था। आज की कमीशनिंग सेरेमनी अच्छे कैटेगरी के जहाजों में से एक है।

## छत्तीसगढ़-आंध्रप्रदेश बॉर्डर पर 3 नक्सली को किया ढेर

● **इनमें 40 लाख का इनामी गजरला जगदलपुर (एजेंसी)।** छत्तीसगढ़ और आंध्र प्रदेश की सीमा पर मारेडपल्ली में हुई मुठभेड़ में ग्रेहाउंड्स फोर्स ने नक्सलियों के सेंट्रल कमेटी मेंबर गजरला रवि, अरुणा समेत 3 बड़े कैडर्स को मार गिराया है। गजरला 40 लाख का इनामी था। फिलहाल मुठभेड़ खत्म हो गई है। इलाके में सर्चिंग जारी है। मामला आंध्रप्रदेश के अल्लूरी सीताराम जिले का है। एनकाउंटर में मारी गई अरुणा स्पेशल जोनल कमेटी मेंबर थी और नक्सली लीडर चलपति की पत्नी है। इस पर 20 लाख का इनाम था। आंध्र के अल्लूरी सीताराम जिले के



## 1 करोड़ के इनामी चलपति की पत्नी अरुणा शामिल

एसपी अमित बरदार ने मुठभेड़ की पुष्टि की है। 10 फरवरी 2012 को गजरला रवि ने अपने साथियों के साथ बीएसएफ की टीम पर हमला किया। कमांडेंट सहित तीन जवानों को मार दिया और उनके हथियार लूट लिए। 2014 से फरार था। छत्तीसगढ़ में ऐक्टिव था। बीजापुर के नेशनल पार्क एरिया में नक्सलियों के सेंट्रल कमेटी मेंबर सुधाकर उर्फ नर सिंहावलम मारा गया था। वो तेलंगाना, छत्तीसगढ़ और महाराष्ट्र में वांटेड था। सुधाकर पर 1 करोड़ रुपए का इनाम भी घोषित था।



कोलकाता (एजेंसी)। पश्चिम बंगाल सरकार को झटका देते हुए कलकत्ता हाईकोर्ट ने राज्य की नई अन्य पिछड़ा वर्ग (ओबीसी) सूची को 31 जुलाई तक के लिए स्थगित कर दिया। यह सूची 3 जून की अधिसूचना के तहत लागू की गई थी, जिसमें कुल 140 उप-समूह शामिल किए गए थे। उनमें 80 मुस्लिम और 60 गैर मुस्लिम को शामिल किया गया था। हाईकोर्ट की डिवीजन बेंच जिसमें जस्टिस तपन्रत चक्रवर्ती और जस्टिस राजशेखर मंथा शामिल थे, ने न केवल अधिसूचना पर रोक लगाई बल्कि उससे संबंधित सभी सरकारी आदेशों और ओबीसी जाति प्रमाणपत्र आवेदन पोर्टल को भी निर्लंबित कर दिया। कोर्ट ने इस निर्णय को प्रक्रियागत दोषपूर्ण करार दिया। जस्टिस मंथा ने कहा, आपने मई 2024 के आदेश के बाद विधायी प्रक्रिया का पालन तो

## बाली जा रही एयर इंडिया की फ्लाइट वापस दिल्ली लौटी

● **ज्वालामुखी विस्फोट के चलते इंडोनेशिया के लिए कई उड़ानें रद्द**

जकार्ता (एजेंसी)। इंडोनेशिया के पूर्वी हिस्से में माउंट लेवोटोबी लाकी-लाकी ज्वालामुखी मंगलवार को फट गया। इस भीषण विस्फोट ने क्षेत्र में हड़कंप मचा दिया है। इस विस्फोट के कारण बाली के लिए कई अंतरराष्ट्रीय उड़ानें रद्द कर दी गई हैं, जिनमें एयर इंडिया, सिंगापुर एयरलाइंस, एयर न्यूजीलैंड, जेटस्टार, वर्जिन ऑस्ट्रेलिया और चीन की जुनयाओ एयरलाइंस शामिल हैं। ज्वालामुखी से निकली राख का विशाल बादल 10 किलोमीटर की ऊंचाई तक पहुंच गया, जिसके कारण हवाई यातायात बुरी तरह प्रभावित हुआ है। एयर इंडिया की फ्लाइट एआई 2145 आज सुबह दिल्ली से बाली (इंडोनेशिया) के लिए रवाना हुई थी, लेकिन ज्वालामुखी के खतरे को देखते हुए फ्लाइट को वापस दिल्ली लौटने की सलाह दी गई। यात्रियों की सुरक्षा को सर्वोच्च प्राथमिकता देते हुए, फ्लाइट ने सुरक्षित रूप से दिल्ली के

इंदिरा गांधी अंतरराष्ट्रीय हवाई अड्डे पर वापस लैंडिंग की। एयर इंडिया ने पुष्टि की कि उड़ान एआई 2145 के सभी यात्रियों को सुरक्षित रूप से उतार लिया गया है। यात्रियों को हुई असुविधा के लिए एयरलाइन ने खेद



व्यक्त किया है और प्रभावित यात्रियों की सुविधा के लिए हर संभव प्रयास किए गए हैं। एयर इंडिया ने यात्रियों को होटल आवास उपलब्ध कराने के साथ-साथ दो विकल्प प्रदान किए हैं- टिकट रद्द करने पर पूर्ण धनवापसी या



निःशुल्क रिशेड्यूलिंग की सुविधा। माउंट लेवोटोबी लाकी-लाकी पूर्वी नुसा तेंगारा प्रांत के फ्लोरेस द्वीप पर 1,584 मीटर ऊंचा एक जुड़वां चोटी वाला ज्वालामुखी है। इसमें मंगलवार शाम 5.35 बजे (स्थानीय समय) विस्फोट हुआ। इंडोनेशिया की भूविज्ञान एजेंसी ने एक बयान में कहा कि उसने ज्वालामुखी गतिविधि के बाद ज्वालामुखी से 10,000 मीटर तक घने भूरे बादल को रिकार्ड किया। यह राख एक गोबरछत्ते के आकार में राख के बादल में फैल गई जिसे पहाड़ से 90 किमी से 150 किमी दूर स्थित शहरों से देखा जा सकता था। किसी के हताहत होने की सूचना नहीं है। लोगों को भारी वर्षा को लेकर सतर्क रहने की चेतावनी दी गयी है क्योंकि ज्वालामुखी से निकलने लावा नदियों में जा सकता है। नवंबर में माउंट लेवोटोबी लाकी लाकी के विस्फोट में नौ लोगों की मौत हो गई और दर्जनों लोग घायल हो गए। बुधवार सुबह ज्वालामुखी ने फिर से 1 किलोमीटर ऊंचा राख का बादल उगला, जिसने स्थिति और गंभीर हो गई।

## डीके शिवकुमार के भाई पर लटकी है ईडी की तलवार



बेंगलुरु (एजेंसी)। ईडी ने कर्नाटक के उपमुख्यमंत्री डीके शिवकुमार के भाई और कांग्रेस नेता डीके सुरेश को पूछताछ के लिए समन भेजा है। एक स्थानीय महिला के खिलाफ मनी लॉन्ड्रिंग जांच से जुड़े कथित धोखाधड़ी मामले में समन भेजा गया है। ईडी ने स्थानीय महिला ऐश्वर्या गौड़ा और कांग्रेस विधायक विनय कुलकर्णी के ठिकानों पर छापे मारने के बाद अप्रैल में ऐश्वर्या को गिरफ्तार किया था। ईडी ने कहा था कि महिला ने कई 'हार्ड-प्रोफाइल' नेताओं के साथ निकटता का दावा किया और लोगों को सोने, नकदी तथा बैंक में जमा राशि पर उच्च रिटर्न का वादा कर उनसे धोखाधड़ी की। आरोप है कि उसने सुरेश के नाम का इस्तेमाल किया और खुद को उनकी बहन बताया।

## भीषण गर्मी भी नहीं रोक पा रही भक्तों के कदम

● **जोश के साथ कर रहे हैं माता वैष्णो देवी की यात्रा**

श्रीनगर (एजेंसी)।। वर्तमान में पल-पल बदल रहे मौसम तथा भारी उमस के बावजूद श्रद्धालु पूरे जोश के साथ अपनी मां वैष्णो देवी की यात्रा जारी रखे हुए हैं। हालांकि बरसात का मौसम तो शुरू नहीं हुआ है परंतु बरसात के मौसम का आगमन मानो हो चुका है। क्योंकि एक और जहां आसमान के साथ ही मां वैष्णो देवी के त्रिकूट पर्वत पर बादलों का जमघट लगना शुरू हो गया है जिसके कारण लगातार बढ़ रही उमस से



श्रद्धालु लगातार पसीने से तर बतर हो रहे हैं। वहीं बुधवार को दिन में अधिकांश समय मां वैष्णो देवी के त्रिकूट पर्वत पर बादलों के जमघट के कारण कटड़ा से चलने वाली हेलीकॉप्टर सेवा अधिकांश

समय प्रभावित रही। दूसरी ओर भवन मार्ग पर चलने वाली बैटरी कार सेवा के साथ ही मां वैष्णो देवी भवन तथा भैरव घाटी के मध्य चलने वाली रोपवे केवल कार सेवा आम दिनों की तरह श्रद्धालुओं को लगातार उपलब्ध हो रही है और श्रद्धालु इन सेवाओं का लाभ उठाते हुए अपनी मां वैष्णो देवी की यात्रा जारी रखे हुए हैं। हालांकि जिस तरह का मौसम का मिजाज वर्तमान में बना हुआ है उम्मीद है कि श्रद्धालुओं को मां वैष्णो देवी की यात्रा के दौरान हल्की बारिश का सामना करना पड़ सकता है।

## बहुत जल्द खत्म होने वाला टोल का झंझट!

● **3,000 में पूरे साल की फ्रीडम, 15 अगस्त से मिलेगा पास**

नई दिल्ली (एजेंसी)। सरकार ने घोषणा की है कि अब फास्टैग के लिए सालाना पास का ऑप्शन भी मिलेगा। इसकी कीमत 3,000 रुपए होगी। 15 अगस्त से ये पास मिलने लगेगा। अभी केवल मंथली पास और ज़रूरत के हिसाब से रिचार्ज की सुविधा मिलती है। ये पास नॉन कॉमर्शियल प्राइवेट व्हीकल्स जैसे कार, जीप, वैन के लिए है। ये एक साल के लिए या 200 टोल क्रॉस करने के लिए वैलिड होगा। यानी, एक टोल क्रॉस करने की कीमत करीब 15 रुपए आएगी। सरकार का दावा है कि इससे देशभर के नेशनल हाईवे के टोल पर भीड़ कम होगी। इस पास

की कीमत 3,000 रखी गई है और यह एक साल तक मान्य होगा या फिर 200 ट्रिप्स तक, जो पहले पूरा हो जाए। यह स्कीम सिर्फ नॉन-कमर्शियल प्राइवेट व्हीकल्स जैसे कार, जीप और वैन के लिए लागू होगी। केंद्रीय मंत्री नितिन गडकरी ने एक्स पर ट्वीट कर कहा कि एक ऐतिहासिक पहल के तहत 15 अगस्त 2025 से 3,000 की कीमत वाला फास्टैग आधारित वार्षिक पास शुरू किया जा रहा है। यह पास सक्रिय होने की तिथि से एक वर्ष तक या 200 यात्राओं तक, जो भी पहले हो, वैध रहेगा। यह पास केवल गैर-व्यावसायिक निजी वाहनों के लिए है।



## पीएम मोदी और कार्नी ने किया उच्चायुक्तों की नियुक्ति का ऐलान

● **भारत-कनाडा के संबंधों पर जमी बर्फ अब पिघली**

काज को सामान्य बनाया जाएगा। साथ ही मुक्त कारोबार समझौते (एफटीए) पर थमी बातचीत भी शुरू करने की सहमति बनी। मोदी और कार्नी के बीच आपसी सहयोग के दूसरे अन्य सभी मुद्दों पर भी बात हुई है। कार्नी के साथ मुलाकात में पीएम मोदी ने कहा कि, भारत के

लिए कनाडा के साथ संबंध बहुत महत्वपूर्ण है। हम दोनों मिल कर लोकतांत्रिक मूल्यों को मजबूत बनाने का का करेंगे। मानवता के



सहमति बनी। मोदी और कार्नी के बीच आपसी सहयोग के दूसरे अन्य सभी मुद्दों पर भी बात हुई है। कार्नी के साथ मुलाकात में पीएम मोदी ने कहा कि, भारत के

लिए काम करेंगे। हम अनेक क्षेत्रों में प्रगति करेंगे। कार्नी ने कहा कि, हमें पीएम मोदी का स्वागत करते हुए गर्व है। हम प्रौद्योगिकी, एआई, ऊर्जा पर बात करेंगे।

● **आतंकवाद पर दोहरा रवेया अपनाने पर कड़ा प्रहार-** इस संदर्भ में मोदी ने अमेरिका व पश्चिमी देशों की तरफ से आतंकवाद पर दोहरी नीति अपनाने पर भी करारा प्रहार किया और कहा कि, एक तरफ तो हम अपनी पसंद-नापसंद के आधार पर भाति-भाति के प्रतिबंध लगाते हैं। दूसरी ओर, जो देश खुलेआम आतंकवाद का समर्थन करते हैं हम उन्हें पुरस्कृत करते हैं। साफ है कि उनका इशारा हाल ही में पाकिस्तान को आइएमएफ व विश्व बैंक जैसी अंतरराष्ट्रीय एजेंसियों से मिले आर्थिक मदद की तरफ है। 122 अप्रैल, 2025 को पाक समर्थित आतंकवादियों की तरफ से पहलगाम में हमला करने के बाद भारत ने आपरेशन सिंदूर चलाया था।

## ममता को हाईकोर्ट से झटका, नई ओबीसी लिस्ट पर रोक

● **टीएमसी ने मुस्लिमों की 80 उपजातियों को किया था शामिल**

किया, लेकिन बाद में 2012 के कानून को छोड़कर 1993 के पुराने कानून के तहत प्रक्रिया अपनाई। जस्टिस चक्रवर्ती ने भी राज्य सरकार से सवाल किया कि जब मामला सुप्रीम कोर्ट में लंबित है, तो ऐसी जल्दबाजी क्यों। उन्होंने कहा, जब सुप्रीम कोर्ट में सुनवाई लंबित है तब तक सरकार को कोई कार्रवाई नहीं करनी चाहिए थी। सुप्रीम कोर्ट इस मामले की अगली सुनवाई जुलाई में करेगा। आपको बताते चलें कि पश्चिम बंगाल सरकार ने मई 2024 में अदालत द्वारा रद्द की गई पुरानी 113 जातियों सूची को बदलकर यह नई 140 उप-समूहों वाली सूची लागू की थी। मुस्लिमों की उपजाति को 77 से बढ़ाकर 80 कर दिया गया। वहीं, गैर-मुस्लिम उप समूह 36 से



बढ़ाकर 60 हो गए। मुख्यमंत्री ममता बनर्जी ने नई सूची का बचाव करते हुए कहा था, हमने धर्म नहीं, बल्कि सामाजिक और आर्थिक पिछड़ेपन को आधार बनाया है। याचिकाकर्ता के वकील सी. श्रीराम ने दलील दी कि 2012 के कानून के तहत राज्य की कार्यपालिका को कोई अधिकार नहीं है कि वह खुद से आरक्षण लागू करे। उन्होंने कहा, 2012 अधिनियम के अनुसार केवल राज्य विधानमंडल को ही यह अधिकार है कि वह अनुच्छेद 16(4) के तहत ओबीसी आरक्षण से संबंधित कोई व्यवस्था करे। हाईकोर्ट के इस निर्णय से दाखिले और सरकारी भर्तियां प्रभावित हो सकती हैं। अगर नई सूची अमान्य रही वर्तमान में लागू ओबीसी आरक्षण 17 फीसदी से नीचे चला जाएगा। राज्य सरकार के एक वरिष्ठ अधिकारी ने कहा, यह एक अंतरिम आदेश है।













राष्ट्रीय सिकल सेल उन्मूलन मिशन-2047

# विश्व सिकल सेल दिवस-2025

## राज्य स्तरीय कार्यक्रम



नरेन्द्र मोदी, प्रधानमंत्री



मंगुभाई पटेल, राज्यपाल



डॉ. मोहन यादव, मुख्यमंत्री

मुख्य अतिथि  
**मंगुभाई पटेल**  
राज्यपाल, मध्यप्रदेश



अध्यक्षता  
**डॉ. मोहन यादव**  
मुख्यमंत्री, मध्यप्रदेश

19 जून, 2025 | अपराह्न 12:30 बजे  
तलुन खेल मैदान, बड़वानी

### स्वस्थ भविष्य की ओर मध्यप्रदेश

- जनजातीय बहुल जिलों में एक करोड़ से अधिक स्क्रीनिंग पूर्ण की गई, जिसमें 29,227 सिकल सेल रोगी एवं 2,03,758 सिकल वाहक चिन्हित
- परिवारों की काउंसलिंग कर 80 हजार से अधिक काउंसलिंग कार्ड वितरित
- नेशनल सिकल सेल पोर्टल के माध्यम से स्क्रीनिंग, जांच एवं रोगियों की सतत मॉनिटरिंग
- गर्भावस्था में सिकल सेल रोग की जांच एवं प्रबंधन के विशेष प्रयास एवं नवाचार
- रोगियों को निःशुल्क उपचार, निःशुल्क औषधियां एवं ब्लड ट्रांसफ्यूजन की सम्पूर्ण व्यवस्था उपलब्ध
- आदिवासी इलाकों में सिकल सेल रोग के प्रति जागरूकता हेतु व्यापक प्रचार-प्रसार
- मैदानी स्वास्थ्य कार्यकर्ताओं तथा प्रबंधकीय एवं चिकित्सकीय स्टाफ का निरंतर प्रशिक्षण
- गंभीर इन्फेक्शन से बचने के लिए वैक्सीनेशन की उपलब्धता सुनिश्चित
- सिकल सेल रोगियों के लिए दिव्यांगता प्रमाण पत्र/U010 कार्ड/पेंशन योजनाओं का लाभ
- आदिवासी स्कूलों, कॉलेजों, छात्रावासों में निरंतर स्क्रीनिंग, जांच शिविर एवं एन.जी.ओ., स्वयंसेवी संस्थाओं की सहायता से प्रचार-प्रसार



D-11046/25

**सीधा प्रसारण**



Webcast.gov.in/mp/cmevents



@Cmmadhyapradesh  
@jansampark.madhyapradesh



@Cmmadhyapradesh  
@jansamparkMP



JansamparkMP